



## तीन पत्ती से मिलौनीगंज तक हटाए गए अतिक्रमण

महापौर ने खुद मैदान में उतरकर लोगों से की अपील



जबलपुर। शहर के यातायात को व्यवस्थित करने और साफ, स्वच्छ शहर की दिशा में महापौर जगत बहादुर सिंह अन्नू कल फिर अतिक्रमणों को हटवाने मैदान में उतरे। उन्होंने कहा कि व्यापारी संधों से पहले चर्चा हुई थी कि मुख्य मार्ग बाजारों में यातायात को सुगम बनाने व्यापारी दुकानों पर अपना सामान नहीं रखें और सड़क किनारे दुकान नहीं लगाने देंगे। कई दिनों तक समझाईश देने के बाद भी बात नहीं बनी तो सड़कों पर से अतिक्रमण हटाने की कार्रवाई शुरू हुई। मंगलवार को जहां रेलवे स्टेशन के पास यह कार्रवाई की गई थी वही बुधवार को नगर निगम मुख्यालय से शुरू हुई कार्रवाई, तीन पत्ती, श्याम टॉकीज, गंजीपुरा, बड़ा फुहारा से मिलौनीगंज तक की गई। इस दौरान कई अस्थाई अतिक्रमण हटाए गए और कुछ ठेले टपरों वालों को समझाईश दी गई। महापौर ने हाथ जोड़कर

व्यापारियों से आग्रह किया कि शहर उनका अपना है इसे साफ, स्वच्छ और सुंदर बनाने में निगम प्रशासन का सहयोग प्रदान करें। बुधवार को महापौर जगत बहादुर सिंह अन्नू के निर्देश पर ताबड़तोड़ कार्रवाई की गई। नगर निगम मुख्यालय तीन पत्ती चौक से लेकर मालवीय चौक तक जमे अस्थाई कब्जों को हटाया गया दोपहर करीब 12 बजे पहुंचे अतिक्रमण अमले ने सबसे पहले मुख्यालय के सामने जमे जूते-चप्पल वालों को हटाया। टीम को देखकर कई ठेले वाले भाग निकले और जब नहीं भागे उनके ठेले-टपरों को जब्त कर ला गया। इस दौरान कई स्थानों पर विवादित स्थिति भी निर्मित हुई लेकिन पुलिस बल के सामने अतिक्रमणकारियों की एक नहीं चली। जहां महापौर ने खुद पहुंचकर ठेले-टपरों वालों को शहर विकास में सहयोगी बनने की समझाईश दी थी।

## ओस और कोहरे से थमा शहर

दिन भर छाए रहे बादल, चली शीतलहर

जबलपुर। बुधवार को दोपहर 12 बजे तक जबदस्त कोहरा छाया रहा और सुबह ओस की बूंदों ने ठंडक घोली, जिससे पारा धराशायी हो गया। दिन का तापमान औसत से 7 डिग्री नीचे आ गया। दिनभर शीतलहर चलती रही। बुधवार को पूरे दिन घने बादल और कोहरे के कारण लोग ठिठुरते रहे। ठण्ड इतनी रही कि उमदा राज लोग दिन में भी आग तापते रहे। मीषण ठण्ड की वजह से बुधवार बाजारों में रौनक कम रही।

अलबत्ता ठण्ड का लुप्त उठाने युवा वर्ग गर्म कपड़ों के साथ सड़कों पर घूमते नजर आये। पूर्व मध्यप्रदेश के ऊपर हवाओं के ऊपरी चक्रवात के कारण क्षेत्र बना हुआ है। अगले 24 घंटों के दौरान मौसम शुष्क रहने की संभावना है लेकिन घना कोहरा छाने की बात वैज्ञानिक कह रहे हैं। बुधवार को सुबह बाहर निकले तो उनका सामना घने कोहरे से हुआ। कोहरा ऐसा की कुछ भी नजर नहीं आ रहा था। ऐसा लग रहा था कि शहर कोहरे में गुम गया हो। सुबह तो दृश्यता शून्य हो गई। लगभग एक घंटे तक यही स्थिति बनी रही। इसके बाद धीरे-धीरे कोहरा छटना शुरू हो गया। कोहरे के कारण विजिबिलिटी घटने सामने वाला आदमी भी नहीं दिख रहा था। सुबह विजिबिलिटी 800 थी। कोहरा इतना घना था कि दृश्यता शून्य हो गई थी। सामान्य परिस्थितियों में दृश्यता करीब 5 हजार मीटर

तक रहती है। सुबह वाहन चालक हेडलाइट जलाकर धीमी गति से गंतव्य को जाते नजर आए। दोपहर 12 बजे से कोहरा छटना शुरू हुआ था। मौसम केन्द्र के अनुसार आज सुबह साढ़े आठ बजे तापमान 15 डिग्री सेल्सियस रहा। साढ़े नौ बजे तक पारा ऊपर चढ़कर 15.3 डिग्री पर आ गया। तापमान बढ़ने से कुछ राहत का माहौल बना। हालांकि ठंडी हवा तो चलती रही। कोहरे के दौरान सर्द हवा ने ठंडक और बढ़ा दी थी। उधर, रात में ठंडी हवाएं चलती रही। मौसम विशेषज्ञों ने एक-दो दिन में मौसम साफ होने पर रात के तापमान में गिरावट की बात कही है। मौसम विशेषज्ञों का कहना है कि सर्दी के मौसम में दिल्ली, चंडीगढ़, यूपी में ऐसा कोहरा आम बात है, लेकिन मध्यप्रदेश में इतना घना कोहरा कम ही देखने को मिलता है। मौसम केन्द्र के आंकड़ों के मुताबिक पिछले कुछ वर्षों में कोहरे के दौरान दृश्यता में इतनी कमी नहीं आई है।

मौसम विभाग के मुताबिक अभी कोहरे के आसार बने हुए हैं। पश्चिमी विक्षोभ की वजह से पूर्वी स्थानीय मौसम विज्ञान केन्द्र से प्राप्त जानकारी के अनुसार पिछले 24 घंटों के दौरान नगर का अधिकतम तापमान 17.5 डिग्री सेल्सियस, सामान्य से 7 डिग्री कम और न्यूनतम तापमान 15.8 डिग्री सेल्सियस सामान्य से 5 डिग्री अधिक रहा। मौसम शुष्क रहने की संभावना है। गत वर्ष प्रतिशत और सायंकाल 94 प्रतिशत दर्ज की गई। सूर्योदय सुबह 6.54 बजे और सूर्यास्त शाम 5.43 बजे हुआ। कोहरा छाने और मौसम शुष्क रहने की संभावना है। गत वर्ष आज के दिन का अधिकतम तापमान 25.6 डिग्री व न्यूनतम तापमान 06.03 डिग्री दर्ज किया गया था। उत्तरी हवाएं 3 से 4 किलोमीटर प्रतिघंटे की रफ्तार से दर्ज की गईं। प्रदेश में सबसे कम 9 डिग्री तापमान रीवा जिले में दर्ज किया गया।



### कलेक्टर ने किया कलेक्ट्रेट का निरीक्षण

जबलपुर। कलेक्टर दीपक सक्सेना ने बुधवार को कलेक्टर कार्यालय की विभिन्न शाखाओं का निरीक्षण किया। इस दौरान उन्होंने जहाँ अभिलेखागार में रिकॉर्ड्स के रखरखाव की व्यवस्था को और बेहतर बनाने के निर्देश दिये, वहीं सीलिंग शाखा में दर्ज प्रकरणों की ब्यौरा लिया। सक्सेना ने कलेक्टर कार्यालय की शख शाखा एवं रॉडी एसडीएम न्यायालय के कामकाज का जायजा भी लिया। कलेक्टर जिला कोषालय के डबल लॉक रूम एवं कलेक्ट्रेट परिसर स्थित मॉडल रिकार्ड रूम एवं पंजीयन कार्यालय भी पहुँचे। उन्होंने पंजीयन कार्यालय में संपत्ति का रजिस्ट्रेशन कराने आये लोगों से बात की। अपर कलेक्टर श्रीमती मिशा सिंह एवं संयुक्त कलेक्टर श्रीमती अर्पिता यादव भी इस अवसर पर उनके साथ थीं।

### बढ़ रहा नो हेल्मेट जोन का दायरा

जबलपुर। हेल्मेट जोन का दायरा पुलिस प्रशासन द्वारा लगातार बढ़ाया जा रहा है। इसी कड़ी में बुधवार को पुलिस अधीक्षक जबलपुर के निर्देश पर आदिशंकराचार्य चौक से आजाद चौक और गढ़ा त्रिपुरी चौक से पिसनहारी मढ़िया मार्ग पर नई व्यवस्था लागू की गई है। एक और मार्ग को हेल्मेट एवं सीट बेल्ट जोन घोषित कर दिया गया है। इस संबंध में पुलिस अधीक्षक आदित्य प्रताप सिंह ने बताया कि सड़क दुर्घटनाओं में कमी लाने यह कदम उठाए जा रहे हैं। जिसके चलते बुधवार 10 जनवरी से गोरखपुर क्षेत्र अंतर्गत छोटी लाइन फाटक से आजाद चौक तक के मार्ग को हेल्मेट एवं सीट बेल्ट अनिवार्य जोन बनाया गया है। उक्त मार्ग पर बुधवार सुबह 11 बजे से व्यवस्था लगा दी गई है। गौरतलब है कि इसके पहले थाना कैट अंतर्गत सदर मेन रोड पैटी नाका चौक से गणेश चौक और थाना सिविल लाईन अंतर्गत चुंगी नाका से इलाहबाद चौक तक के मार्ग को हेल्मेट एवं सीट बेल्ट जोन घोषित किया जा चुका है। जहां पर लोग हेल्मेट एवं सीट बेल्ट का उपयोग किए बिना नहीं गुजर सकते हैं।

### सुप्रीम कोर्ट कार्लेजियम ने केंद्र सरकार को भेजे नाम



जबलपुर। भारत के प्रधान न्यायाधीश डीवाई चंद्रचूड़ की अध्यक्षता वाले सुप्रीम कोर्ट कार्लेजियम ने मध्य प्रदेश हाई कोर्ट के न्यायाधीश के रूप में नियुक्ति के लिए पूर्व रजिस्ट्रार जनरल रामकुमार चौबे के नाम की अनुशंसा केंद्र सरकार से की है। इसके अलावा हाई कोर्ट में जज की नियुक्ति के लिए अधिवक्ता दीपक खोत और पवन कुमार द्विवेदी के नामों की भी अनुशंसा की गई है। नियमानुसार अब इन नामों पर राष्ट्रपति की मुहर शेष है। यह प्रक्रिया पूरी होने के साथ ही शपथ-ग्रहण समारोह का आयोजन होगा। इसके साथ ही नए जज पदभार ग्रहण कर लेंगे। कुल 43 जज हो जाएंगे, 10 पद बचेंगे रिक्त

### हाई कोर्ट में तीन नए जजों की नियुक्ति की अनुशंसा

वर्तमान में हाई कोर्ट में 40 न्यायाधीश नियुक्त हैं। जबकि कुल स्वीकृत पद 53 हैं। लिहाजा, तीन जज बढ़ने से कुल जज 43 हो जाएंगे। जबकि रिक्त पद 10 बचेंगे। उल्लेखनीय है कि लंबे समय से सभी स्वीकृत पद भरे जाने की मांग

जारी है। जिसे गंभीरता से लेकर मग्न हाई कोर्ट कार्लेजियम के स्तर पर सुप्रीम कोर्ट कार्लेजियम को नाम भेजे गए। उम्मीद जताई जा रही है कि आने वाले दिनों में शेष पद भी भर लिए जाएंगे।

### हाई कोर्ट ने पौधारोपण के लिए आरक्षित भूमि से सड़क निर्माण पर मांगा जवाब

जबलपुर। हाई कोर्ट ने पौधारोपण के लिए आरक्षित भूमि से सड़क निर्माण पर राज्य शासन, जल संसाधन विभाग, ग्रामीण यांत्रिकी विभाग, कलेक्टर उमरिया व बिल्डर कबीर बिल्डिकान को नोटिस जारी कर जवाब-तलब कर लिया है। मुख्य न्यायाधीश रवि मल्लिक व न्यायमूर्ति विशाल मिश्रा की युगलपीठ के समक्ष मामले की सुनवाई हुई। इस दौरान याचिकाकर्ता उमरिया निवासी विकास सचदेवा की ओर से अधिवक्ता हिमांशु मिश्रा ने पक्ष रखा। उन्होंने दलील दी कि ग्रामीण यांत्रिकी विभाग ने निविदा जारी कर दी। उमरिया जिले से निकलने वाले एनएच-43 से राधा स्वामी सतंग भवन तक बिल्डर ने पौधारोपण के लिए आरक्षित जमीन पर सड़क का निर्माण कर दिया था। बिल्डर ने कालोनी निर्माण करने के लिए 40 फुट एप्रोच रोड के आवश्यक नियम की पूर्ति के लिए ऐसा किया था। शिकायत पर टाउन एंड कंट्री प्लानिंग ने बिल्डर को जारी अपनी एनओसी निरस्त कर दी थी। सड़क का निर्माण नहर के किनारे किया गया है। उक्त जमीन जल संसाधन विभाग की है और पौधारोपण के लिए आरक्षित है। सड़क निर्माण से सरकारी धन का दुरुपयोग होगा और पर्यावरण के लिए घातक है।

## संभागायुक्त ने दिये आवश्यक निर्देश

विकसित भारत संकल्प यात्रा और पीएम जनमन योजना के क्रियान्वयन पर तत्परता से कार्य करें : कमिश्नर वर्मा

जबलपुर।

संभागायुक्त अभय वर्मा ने वीडियो कॉन्फ्रेंस के माध्यम से संभाग के सभी कलेक्टरों से ज्वलंत विषयों पर चर्चा कर आवश्यक निर्देश दिये। उन्होंने कहा कि राजस्व न्यायालयों के प्रकरणों की समीक्षा करें और इनके निराकरण के लिये महाअभियान चलायें। जिसमें नामांतरण, सीमांकन, बंटवारा, आरसीएमएस के प्रकरण आदि राजस्व प्रकरणों का निराकरण समयसीमा में करना सुनिश्चित करें। साथ ही साइबर तहसील के तहत बिना आवेदन के नामांतरण और अभिलेख दुरुस्तीकरण करें। सीएम मॉनिटर के पेंडिंग प्रकरणों के निराकरण के साथ विभागीय जांच की स्थिति की समीक्षा की गई। उन्होंने कहा कि विकसित भारत संकल्प यात्रा अभी उच्च प्राथमिकता में है, अतः शासन की योजनाओं से प्रत्येक पात्र हितग्राहियों को लाभांशित करें और इसके लिये कैम्प भी लगायें। प्रधानमंत्री जनमन योजना केन्द्र शासन की महत्वपूर्ण योजना है, अतः इसमें केन्द्र सरकार की विभिन्न



योजनाओं से आदिम जनजातियों को सेच्युरेट किया जाना है। जिसमें आधारकार्ड, प्रधानमंत्री गरीब कल्याण अन्न योजना, प्रधानमंत्री उज्वला योजना, आयुष्मान भारत कार्ड, प्रधानमंत्री किसान सम्मान निधि योजना, केसीसी, प्रधानमंत्री जनधन, पीएम जीवन ज्योति बीमा, पीएम सुरक्षा बीमा एवं

पेंशन योजनाएं, पीएम विश्वकर्मा योजना, सुकन्या समृद्धि योजना, पीएम मात वंदना योजना, प्रधानमंत्री सुरक्षित मातृत्व अभियान, प्रधानमंत्री राष्ट्रीय डायलिसिस कार्यक्रम, सिकिल सेल मिशन, राष्ट्रीय टीवी उन्मूलन कार्यक्रम, प्रधानमंत्री आवास योजना, राष्ट्रीय स्वास्थ्य मिशन, जाति प्रमाण

पत्र, समग्र शिक्षा के तहत स्कूल तथा ड्रापआउट बच्चों के लिये होस्टल, घरों में नलों से पानी की सफाई, आंगनवाड़ी केन्द्रों का संचालन, सभी परिवारों के घरों की स्थापना, सोलर लाईट, मोबाईल कनेक्टिविटी एवं कौशल उन्नयन आदि योजनाओं से लाभांशित किया जाना है। इस दिशा में संप्रियता से कार्य करें और 15 जनवरी तक हितग्राहियों को योजना से सेच्युरेट किया जाये। बैठक में सीएम हेल्पलाइन की ग्रैंडिंग सुधारने, धान उपाज की व्यवस्थायें ठीक करने, परिवहन व भुगतान में गति लाने के निर्देश दिये। भू अर्जन के लंबित प्रकरण के निराकरण के साथ खाद की उपलब्धता सुनिश्चित करने और आरबीसी 6(4) के प्रकरणों का निराकरण संवेदनशीलता के साथ करने के निर्देश देते हुये कहा कि पुलिस थानों के सीमाओं का पुनर्निर्धारण करने की दिशा में सक्रियता से कार्य करें। इसके साथ ही लोकसभा निर्वाचन में मतदाता सूची के अपडेशन के संबंध में चर्चा कर आवश्यक निर्देश दिये।

### इयूलेक्स विक्रय अनुबंध की अग्रिम राशि 10 लाख रुपये ब्याज सहित लौटाएं

► जिला उपभोक्ता आयोग का आदेश : बिल्डर आर पेयार डेवलपर्स को निर्देश  
► सेवा में की व अनुचित व्यापार प्रथा का आरोप सही पाया

जबलपुर। जिला उपभोक्ता आयोग ने सेवा में कमी व अनुचित व्यापार प्रथा के आरोप को सही पाया। इसी के साथ बिल्डर आर पेयार डेवलपर्स के जे रविकिरण व रमणदीप सिंह उखड़ी को निर्देश दिया कि वे 45 दिन के भीतर इयूलेक्स विक्रय अनुबंध की अग्रिम राशि 10 लाख रुपये ब्याज सहित लौटाएं। यही नहीं मानसिक पीड़ा के 15 हजार व मुकदमे का खर्च पांच हजार भी मुगतान करें। ऐसा न किए जाने पर ता.अद्वयणी नौ प्रतिशत वार्षिक ब्याज की दर से राशि लौटानी होगी। जिला उपभोक्ता आयोग के चेयरमैन पंकज यादव व सदस्य अमित सिंह तिवारी की युगलपीठ के समक्ष मामले की सुनवाई हुई। इस दौरान परिवादी बोस कालोनी, नर्मदा रोड, जबलपुर निवासी पराग ए वोक्टर की ओर से अधिवक्ता विनय पांडे, आदेश जंबूलकर व आदित्य खरे ने पक्ष रखा। उन्होंने दलील दी कि तिलवाराघाट थाने के पीछे एवेन्यू-100 नामक आवासीय परिसर विकसित किया जा रहा है, जिसमें बनने जा रहे इयूलेक्स बुक करने की प्रक्रिया अंतर्गत परिवादी से 14 मार्च, 2018 को 10 लाख रुपये अग्रिम अनुबंध राशि आर्टिजोस के माध्यम से प्राप्त कर ली गई थी। कुल अनुबंध 30 लाख का हुआ था। शेष राशि रजिस्ट्री के बाद मुगतान करने की शर्त लगाई गई थी। लेकिन समय गुजरता गया और इयूलेक्स का कहीं अला-पता नहीं रहा। लिहाजा, संपर्क खोया गया। जिस पर कोई संतोषजनक जवाब नहीं दिया गया।

### मुख्यमंत्री लाडली बहना योजना

जिले की 3 लाख 90 हजार महिलाओं के खाते में 48 करोड़

जबलपुर। मुख्यमंत्री डॉ मोहन यादव ने महिला सशक्तिकरण एवं युवा ऊर्जा पर केंद्रित मकर सक्रांति उत्सव के शुभारंभ पर राजधानी भोपाल में बुधवार को आयोजित समारोह में मुख्यमंत्री लाडली बहना योजना की प्रदेश की 1 करोड़ 29 लाख लाभार्थी बहनों के खाते में 1576.61 करोड़ रुपये की राशि अंतरित की। इस जनवरी से पन्द्रह जनवरी तक चलने वाले मकर सक्रांति उत्सव के शुभारंभ के इस समारोह का जबलपुर जिले में कलेक्ट्रेट स्थित एनआईसी के व्हीसी रूम सहित नगर निगम के जोन कार्यालयों, सभी नगरीय निकायों, जनपद पंचायत मुख्यालयों एवं ग्राम पंचायतों में कार्यक्रम आयोजित किये गये। इन कार्यक्रमों में भोपाल से मुख्यालयों के संबोधन का सीधा प्रसारण किया गया। कार्यक्रमों में बड़ी संख्या में मुख्यमंत्री लाडली बहना योजना की लाभार्थी बहनों शामिल हुईं। मुख्यमंत्री डॉ यादव ने भोपाल में आयोजित समारोह से सिंगल क्लिक के जरिये जबलपुर जिले की 3 लाख 89 हजार 989 बहनों के खाते में 1250 रुपये के मान से कुल 48 करोड़ 74 लाख 86 हजार 250 रुपये की राशि अंतरित की।

## अंधी हत्या की गुथी माढ़ोताल पुलिस ने सुलझाई

# गैंगस्टर छोड़ चौबे गैंग ने की अनिराज नायडू की हत्या



### खुद की गैंग तैयार कर रहा था अनिराज

इस मामले में पुलिस ने जब आरोपी कामरान अली से पूछताछ की तो उसने बताया कि वह नवम्बर माह में छोड़ चौबे के साथ फ्लाइट से मुंबई से जबलपुर आया था। गैंग में शामिल अनिराज उर्फ अन्ना नायडू सबकी अच्छी दोस्ती थी। वही अन्ना नायडू का छोड़ चौबे के विरोधियों के साथ उठना बैठना ज्यादा हो गया था। और अन्ना नायडू अपनी अलग गैंग बनाकर छोड़ चौबे को चुनौती देने लगा था। जिसके चलते छोड़ चौबे, अन्ना नायडू से शत्रुता रखने लगा था।

### नशे में सोते वक्त मारी थी गोली

गैंगस्टर छोड़ चौबे से विवाद होने के बाद आरोपियों ने अनिराज की हत्या करने का प्लान बनाया। इसी दौरान एक दिन गैंग के साथी अनुश्रेय ने बताया कि अनिराज शराब पीने के बाद उसके घर में सो रहा है। खबर मिलने पर छोड़ चौबे, कामरान और आदिल, अनुश्रेय के घर पहुंचे और नायडू के सिर पर पिस्टल से गोली मारकर उसकी हत्या कर दी।

### आरोपियों को पाटन गांव से पकड़ा

अनिराज नायडू की हत्या करने के बाद आरोपियों ने इंदौर, सहित अन्य स्थानों पर फरारी काटी और जब पुलिस इंदौर पहुंची तो पता चला कि संदेही कामरान अली के परिवार में गंभी होने के कारण संदेही 40वां कार्यक्रम में जबलपुर आए इस दौरान पुलिस को मुखबिर से सूचना मिली की पाटन रोड के चिहुटा गांव में छिपे हैं। यहां पुलिस ने दबिश देकर दोनों को पकड़ा। पुलिस ने हत्या के मामले में प्रयुक्त काले रंग की स्कॉर्पियो जम्बू कर ली। दो आरोपी सुश्रेय उर्फ छोड़ चौबे और मोहम्मद आदिल अभी फरार हैं। इस अंधी हत्या का सुलझाने में माढ़ोताल प्रभारी विपिन ताम्रकार, उपनिरीक्षक निलेश पोते, विजय पुष्पकार, प्रधान आरक्षक भूपेंद्र सिंह, जयंत नामदेव, सायबर सेल के प्रधान आरक्षक अमित पटेल आदि की भूमिका सराहनीय रही।



## श्री विष्णु वराह कप: पुणे ने नेशनल क्लब मझौली को हराया

मझौली। अखिल भारतीय लेदर बॉल क्रिकेट प्रतियोगिता के श्री विष्णु वराह कप 2024 में छटवां लीग मुकाबला नेशनल क्लब मझौली और पुणे के मध्य खेला गया। टॉस जीतकर पहले बल्लेबाजी करते हुए नेशनल मझौली की टीम ने 20 ओवर में 108 रन 9 विकेट खोकर बनाए। जिसमें मझौली के अमित 19 रन, मोहित 17 रन, सनोज 16 रन को छोड़कर बाकी बल्लेबाज पुणे की घातक गेंदबाजी के सामने कुछ खास प्रदर्शन

नहीं कर पाए। पुणे की ओर से मंदार 3 विकेट, आलोक 2 विकेट सफल गेंदबाज रहे। लक्ष्य का पीछा करने उतरी पुणे की टीम ने तेज शुरुआत करते हुए 11.2 ओवर में आसानी से 110 रन 1 विकेट खोकर इस लक्ष्य को हासिल कर लिया। जिसमें सिद्धेश ने शानदार 57 रन और आलोक ने 40 रन बनाए। पुणे के आलोक को उनके ऑल राउंड शानदार प्रदर्शन 40 और 2 विकेट के लिए मैन ऑफ द मैच का पुरस्कार दिया गया। कार्यक्रम में मुख्य

अतिथि जबलपुर से मनोज खंडेलवाल, अनुज खंडेलवाल शैलेंद्र सोनी, मुकेश सेन, रुद्र प्रताप क्षत्रिय, राजेंद्र चौरसिया, अभिलाष विश्वकर्मा, रेशू जैन उमेश उपाध्याय, संदीप झारिया, दीपक धुर्वे, नितिन दुआ, रामराज राजपूत, महेंद्र राकपूत अब्दुल खान उपस्थित हुए। कल तीसरा क्वार्टर फाइनल मुकाबला लीग मुकाबला वीटीसीए नागपुर की टीम और पुणे की टीम के मध्य खेला जाएगा।



## जन जागरूकता समीक्षा बैठक और चौपाल कार्यक्रम आयोजित

मझौली। म प्र जन अभियान परिषद रवि बर्मन और पदीप तिवारी के निर्देशानुसार नवांकुर संस्था जन सेवा समिति खितौला द्वारा सेक्टर के प्रसफुटन ग्राम खितौला पडवार आभाणा रोसरा तलाड नांदघाट में भमन कार्यक्रम के तहत समीक्षा बैठक और चौपाल का आयोजन किया गया। और समितियों के सदस्यों को समिति पुनर्गठन और नवीनीकरण करने के विषय पर विस्तार से जानकारी दी गई। और समिति के कार्यों का संचालन करने और समिति को आगे बढ़ाने

विस्तार से चर्चा कि गई। और विकसित भारत संकल्प यात्रा में सहयोग कर शासन कि योजनाओं कि जानकारी ग्रामवासियों को दी गई। और 12 जनवरी को युवा दिवस के अवसर पर रक्तदान शिविर में पहुंचकर शिविर का लाभ उठाने का आग्रह किया गया। कार्यक्रम का संचालन सरन पटैल अध्यक्ष जन सेवा समिति खितौला द्वारा किया गया। कार्यक्रम में पमोद पटैल पवन काछि रामसनेहि यादव अशोक राजपाल चेताराम अरविद कुशवाहा सहित अन्य उपस्थित रहे।

विस्तार से चर्चा कि गई। और विकसित भारत संकल्प यात्रा में सहयोग कर शासन कि योजनाओं कि जानकारी ग्रामवासियों को दी गई। और 12 जनवरी को युवा दिवस के अवसर पर रक्तदान शिविर में पहुंचकर शिविर का लाभ उठाने का आग्रह किया गया। कार्यक्रम का संचालन सरन पटैल अध्यक्ष जन सेवा समिति खितौला द्वारा किया गया। कार्यक्रम में पमोद पटैल पवन काछि रामसनेहि यादव अशोक राजपाल चेताराम अरविद कुशवाहा सहित अन्य उपस्थित रहे।

## डॉ आंबेडकर की प्रतिमा लगाने सौपा ज्ञापन

सिहोरा। नया बस स्टैंड में संविधान निर्माता डॉ बाबा साहेब भीम राव अम्बेडकर की प्रतिमा लगाने में प्रशासन द्वारा विलंब करने के कारणों से नाराज भीम परिवार एवं अनुसूचित जाति, जनजाति कर्मचारियों द्वारा अनुविभागीय अधिकारी अर्चना कुमारी को रोष प्रदर्शित कर ज्ञापन सौपाकर प्रतिमा अनावरण की मांग की गई। विदित हो शासन प्रशासन के समस्त विभागों की आपत्तियों एवं तत्कालीन कलेक्टर सौरभ सुमन के विगत मार्च में प्रतिमा स्थापना आदेश के दस माह बीत जाने के बाद भी प्रतिमा स्थापित नहीं हुई है। इस अवसर पर संगठन के अध्यक्ष गोपाल कोल, के एल रैदास, जानकी रातेल, पूरन कोल, पटवर्धन सोमदेव, सुरेश बैगा, राकेश चौधरी, सहारा चौधरी, जानकी प्रसाद चौधरी, दिलीप मारको, किरण कोल, क्रांति बैगा आदि उपस्थित थे।

## दूसरे के नाम का खाता खुलवाकर खुद कर रहे थे ऑपरेट

### दो आरोपियों पर घोखाघड़ी का मामला दर्ज

जबलपुर। हनुमानताल थानाक्षेत्र में कमीशन का लालच देकर बैंक खाता खुलवाने और बाद में खाता फैंल हो जाने का झांसा देकर इन खातों का पर्सनल गलत कामों में इस्तेमाल करने का मामला प्रकाश में आया। पुलिस ने इस मामले में दो आरोपियों के खिलाफ घोखाघड़ी का मामला दर्ज कर लिया है। घटना के संबंध में हनुमानताल पुलिस थाने से प्राप्त जानकारी के अनुसार पंचकुईयां हनुमानताल निवासी 21 वर्षीय रिजवान शाह को मोहल्ले के रहने वाले अरहान अंसारी ने खाता खुलवाने व कमीशन देने की बात कहकर उसका पेनकार्ड, आधार कार्ड और फोटो ले लिए और फेडरल बैंक ले गया जहां उसने आधारताल निवासी पीयूष दुबे से

मिलवाया। जिनके साथ बैंक के पास के काफी हाउस में पहुंचा जहां पीयूष दुबे ने फोन लगाकर बैंक वाले से बात किया और उससे बोला कि बात हो गई है जाओ खाता खुलवा लेना एक मोबाइल नम्बर दिया और बोला की जब बैंक वाले मोबाइल नम्बर पूछेंगे तब उक्त नम्बर को दे देना और कहना पीयूष दुबे ने भेजा है, दोनों के कहे अनुसार वह बैंक गया और अंदर जाते ही सामने वाले काउंटर में बैठे व्यक्ति से बोला की खाता खुलवाना है पीयूष भैया ने पहुंचाया है, बैंक वाले ने उससे आधारकार्ड, पेनकार्ड, फोटो और मोबाइल नम्बर मांगा तो उसने अपना आधारकार्ड, पेनकार्ड तथा पीयूष दुबे ने जो मोबाइल नंबर दिया था वह मोबाइल नम्बर उसने दे दिया, उसके बाद उसने दो-तीन पेज के फार्म में, तीन से चार साइन लिया और बोला की जाओ, तुम्हारा खाता खुल जायेगा वह बाहर आकर

अरहान से मिला जो बोला की किट आयेगी तब देखेंगे कहते हुये जाने के लिये कहा। लगभग 15 से 20 दिन बाद अरहान मिला जिसे उसने कहा कि मेरा कमीशन का क्या हुआ तो कहने लगा तुम्हारा एकाउंट फैंल हो गया है। कुछ दिनों बाद उसे जानकारी लगी की कुछ लोग एकाउंट खुलवाकर उनके खाता की जानकारी अपने पास रखकर गलत लेन देन करते है। उसे डर है कि उसका खाता खुलवाकर खाता की किट अपने पास रखकर अरहान और पीयूष दुबे गलत उपयोग कर रहे होंगे। शिकायत जांच में खाते की जानकारी एवं खाते का स्टेटमेंट फेडरल बैंक से लेने पर उक्त खाता में करीब 70 हजार रुपये का लेन देन होना पाया गया। पुलिस ने आरोपी अरहान अंसारी एवं पीयूष दुबे के विरुद्ध धारा 420, 406 के तहत अपराध पंजीबद्ध कर मामला जांच में लिया है।

## कुष्ठ विकृति बचाओ शिविर आयोजित

कुंडम। मुख्य चिकित्सा एवं स्वास्थ्य अधिकारी जबलपुर एवं जिला कुष्ठ अधिकारी जबलपुर डॉक्टर नवीन कोठारी के मार्गदर्शन में कुष्ठ विकृति बचाव शिविर का आयोजन किया गया। जिसमें रेफरल सेंटर कुष्ठ विकटोरिया जिला अस्पताल से आर के चौबे अरविंद उपाध्याय ने कुष्ठ के विकृति वाले मरीजों की जांच कर जल तेल उपचार करवाया एवं संबंधित को दवाइयां वितरित की। प्रांतम झरिया एमपीडब्ल्यू कुंडम द्वारा कैप संबंधी समस्त व्यवस्थाओं की शिविर में कुल 15 मरीज उपस्थित होकर लाभ प्रदान किया।

## प्रशासनिक अधिकारियों, राजनैतिक दलों ने दी श्रद्धांजलि

# स्वतंत्रता संग्राम सेनानी डॉ.मोर का राजकीय सम्मान के साथ अंतिम संस्कार



सिहोरा। सिहोरा के स्वतंत्रता संग्राम सेनानी डॉ. विष्णु प्रसाद मोर के निधन के बाद उनका राजकीय सम्मान के साथ गहोई मुक्तिधाम में उनके पुत्र राजा मोर ने मुखारिप दी। एवं पूर्व विधायक नंदनी मरावी, नगर पालिका अध्यक्ष संध्या दिलीप दुबे, भाजपा प्रदेश मंत्री आशीष दुबे, सिहोरा एसडीएम आईएस अर्चना

कुमारी, पुलिस एसडीओपी पारुल शर्मा, थाना प्रभारी विपिन सिंह सहित अनेक प्रशासनिक अधिकारियों, राजनैतिक दलों के प्रतिनिधि, जन प्रतिनिधियों, प्रकरारों के अलावा सैकड़ों गणमान्य नागरिकों ने पुष्प चक्र अर्पित कर अपनी श्रद्धांजलि अर्पित की। बुधवार को सुबह निज निवास पुराना बस स्टैंड सिहोरा में राष्ट्रीय ध्वज तिरंगे में लिपटी उनकी पार्थिव देह को लोगों के अंतिम दर्शन के लिए रखा गया था इसके बाद उनकी अंतिम यात्रा निकाली गई जिसमें रघुपत राघव राजा राम की धुन बजती रही। डॉ मोर भाजपा प्रदेश कार्यकारिणी सदस्य राजा मोर और राधेश्याम मोर के पिता थे।

### पुलिस कर्मियों ने दिया गॉड ऑफ ऑनर

अंतिम यात्रा के गहोई मुक्तिधाम बाबा शाला पहुंचने पर पूरे राजकीय सम्मान के साथ साक्षर पुलिस बल के जवानों ने गज फायर कर गॉड ऑफ ऑनर देकर स्वतंत्रता संग्राम सेनानी डॉ. विष्णु प्रसाद मोर को अंतिम विदाई दी। अंतिम यात्रा वीरों की तिराहा, आजाद चौक, झंडा बाजार, कटरा मोहल्ला, मझौली बायपास से होकर मुक्तिधाम पहुंची।

श्री गुरमेल सिंह जस्सल- महानदा रोड मदनमहल निवासी श्री गुरमेल सिंह जस्सल (86) का निधन हो गया। अंतिम संस्कार गुप्तेश्वर मोक्षधाम में संपन्न हुआ। श्री सुशील अग्निहोत्री- सत्यम होम ग्रीन सिटी रोड माढ़ोताल निवासी श्री दशरथ प्रसाद अग्निहोत्री के पुत्र श्री सुशील अग्निहोत्री (34) का निधन हो गया। अंतिम संस्कार माढ़ोताल मोक्षधाम में किया गया। श्रीमती गीता बाई- ईसाई मोहल्ला गोरखपुर निवासी श्री प्रताप सिंह की धर्मपत्नी श्रीमती गीता बाई (60) का निधन हो गया। अंतिम संस्कार गुप्तेश्वर मोक्षधाम में संपन्न हुआ। श्रीमती कुसुम अग्रवाल- शुकुवारी बजरिया भानतलेया रोड निवासी श्री किशन लाल अग्रवाल की धर्मपत्नी श्रीमती कुसुम अग्रवाल (81) का निधन हो गया। अंतिम संस्कार करियापाथर श्मशान भूमि में किया गया। श्री शंभू पासी- इंद्रा नगर गुप्तेश्वर निवासी श्री शंभू पासी (66) का निधन हो गया। अंतिम संस्कार गुप्तेश्वर मोक्षधाम में संपन्न हुआ। श्रीमती रामदुलारी बाई सोनकर- भरतीपुर निवासी श्री मुन्ना लाल सोनकर की धर्मपत्नी श्रीमती रामदुलारी बाई सोनकर (91) का निधन हो गया। अंतिम संस्कार करियापाथर श्मशान भूमि में किया गया। श्रीमती माधवी गुप्ता- कैलाशपुरी गुप्तेश्वर निवासी श्री राकेश कुमार गुप्ता की धर्मपत्नी श्रीमती माधवी गुप्ता (23) का निधन हो गया। अंतिम संस्कार गुप्तेश्वर मोक्षधाम में संपन्न हुआ। श्रीमती छोटी बाई चौधरी- शास्त्री वाई निवासी श्री प्यारे लाल

चौधरी की धर्मपत्नी श्रीमती छोटी बाई चौधरी (63) का निधन हो गया। अंतिम संस्कार करियापाथर श्मशान भूमि में किया गया। श्रीमती गीता शर्मा- रीवा कॉलोनी छाप रामपुर निवासी श्री राम नारायण शर्मा की धर्मपत्नी श्रीमती गीता शर्मा (80) का निधन हो गया। अंतिम संस्कार ग्वारीघाट मुक्तिधाम में संपन्न हुआ। चांदनी बंशकार- प्रेमसागर साहू मोहल्ला निवासी श्री विनोद बंशकार की पुत्री चांदनी बंशकार (20) का निधन हो गया। अंतिम संस्कार करियापाथर श्मशान भूमि में किया गया। श्री रामदास गुप्ता- रद्दी चौकी आधारताल निवासी श्री रामदास गुप्ता (69) का निधन हो गया। अंतिम संस्कार ग्वारीघाट मुक्तिधाम में संपन्न हुआ। श्री अरविंद मेहरा- खाई मोहल्ला अब्दुल वली कॉलोनी निवासी श्री अरविंद मेहरा (50) का निधन हो गया। अंतिम संस्कार करियापाथर श्मशान भूमि में किया गया। श्री राजकुमार रजक- धनी कुटिया के पास आधारताल निवासी श्री राजकुमार रजक (45) का निधन हो गया। अंतिम संस्कार ग्वारीघाट मुक्तिधाम में संपन्न हुआ। श्री राम किशन बंशकार- वल्दी कोरी की दफाई बंशकार मोहल्ला निवासी श्री राम किशन बंशकार (43) का निधन हो गया। अंतिम संस्कार करियापाथर श्मशान भूमि में किया गया। श्रीमती कृष्णा कनौजिया- रीवा कॉलोनी रामपुर निवासी श्री रामविश्वनाथ कनौजिया की धर्मपत्नी श्रीमती कृष्णा कनौजिया (45) का निधन हो गया। अंतिम संस्कार ग्वारीघाट मुक्तिधाम में संपन्न हुआ।

श्रीमती फुला बाई बेन- सिद्धबाबा वाई गणेश चौक निवासी श्री अच्छे लाल बेन की धर्मपत्नी श्रीमती फुला बाई बेन (75) का निधन हो गया। अंतिम संस्कार करियापाथर श्मशान भूमि में किया गया। श्रीमती रेखा श्रीवास्तव- भीम नगर पोलीपाथर निवासी श्री कृष्ण कुमार श्रीवास्तव की धर्मपत्नी श्रीमती रेखा श्रीवास्तव (63) का निधन हो गया। अंतिम संस्कार ग्वारीघाट मुक्तिधाम में संपन्न हुआ। श्रीमती सुभद्रा यादव- लक्ष्मी कॉलोनी हाथौताल निवासी श्री नर्मदा प्रसाद यादव की धर्मपत्नी श्रीमती सुभद्रा यादव (68) का निधन हो गया। अंतिम संस्कार

निधन हो गया। अंतिम संस्कार करियापाथर श्मशान भूमि में किया गया। श्रीमती प्रेमवती बाई कश्यप- नर्मदा विहार कॉलोनी छाप रामपुर निवासी श्री सुवालाल कश्यप की धर्मपत्नी श्रीमती प्रेमवती बाई कश्यप (75) का निधन हो गया। अंतिम संस्कार ग्वारीघाट मुक्तिधाम में संपन्न हुआ। श्री अशोक कुमार कोरी- लालमाटी सेंट गोविंददास वाई निवासी श्री अशोक कुमार कोरी (59) का निधन हो गया। अंतिम संस्कार करियापाथर श्मशान भूमि में किया गया। श्रीमती शकुन बाई कुरील- संजय गांधी नगर सदर निवासी श्री श्याम लाल कुरील की धर्मपत्नी श्रीमती शकुन बाई कुरील (70) का निधन हो गया। अंतिम संस्कार ग्वारीघाट मुक्तिधाम में संपन्न हुआ। श्रीमती मनगिरिया बाई बहेलिया- सिद्धबाबा वाई निवासी श्री ददू बहेलिया की धर्मपत्नी श्रीमती मनगिरिया बाई बहेलिया (65) का निधन हो गया। अंतिम संस्कार ग्वारीघाट मुक्तिधाम में किया गया। श्रीमती स्नेहलता खत्री- शक्ति नगर गुप्तेश्वर निवासी श्री प्रन्ना लाल खत्री की धर्मपत्नी श्रीमती स्नेहलता खत्री (76) का निधन हो गया। अंतिम संस्कार ग्वारीघाट मुक्तिधाम में संपन्न हुआ।

**हरिभूमि** निजी/शोक/उदावन, पगड़ी रस्म, पुण्यतिथि संबंधी संदेश प्रकाशित कराने के लिए


उच्च साइज 400/- प्रति रकबावर से.मी.	फिक्स साइज- 8x4 से.मी.	लैक&व्हाईट 300/-
	फिक्स साइज- 8x4 से.मी.	रंजीन 400/-
	फिक्स साइज 10x8 से.मी.	रंजीन 1000/-

सम्पर्क करें विज्ञापन विभाग- 0761-4048310, 2757175

# 'भगवा रंग' में रंगेगा फ्रांस का एफिल टावर

## पोस्टर-बैनर से सुशोभित होगा 'टावर'

**पेरिस।** अयोध्या में भगवान श्रीराम की 22 जनवरी को प्राण प्रतिष्ठा से एक दिन पहले 21 जनवरी को फ्रांस की राजधानी और 'प्रेम का शहर' नाम से प्रसिद्ध पेरिस में 'राम रथ यात्रा' सुबह 10.30 बजे ला चैपल में गणेश मंदिर में पूजा-अर्चना और 'विश्व कल्याण यज्ञ' के साथ शुरू होगी। जो विभिन्न स्थलों से होकर प्लेस डी ट्रोकेडेरो स्थित प्रतिष्ठित 'एफिल टॉवर' पर दोपहर 3 बजे समाप्त होगी। एफिल टॉवर पर पूजा-अर्चना और आरती होगी। भगवान राम के विशाल पोस्टर और बैनर एफिल टॉवर के आसपास के क्षेत्रों को सुशोभित करेगा। पोस्टर और बैनर का ऑर्डर दिया गया है। यहाँ सांस्कृतिक कार्यक्रम और भगवान राम के गीत प्रस्तुत किए जाएंगे।



- 1 अयोध्या से 7,000 किमी दूर पेरिस भी राम के रंग में रंगने को तैयार
- 2 पेरिस में भी गुंजेगा जय श्री राम, प्राण प्रतिष्ठा से एक दिन पहले... रथ रात्रा
- 3 भगवान श्रीराम की 'प्राण प्रतिष्ठा' की उलटी गिनती शुरू
- 4 पेरिस को व्यापक रूप से प्रेम के शहर के रूप में जाना जाता है

### खबर संक्षेप

परेड में पहली बार दिखेगा 'सी 130 जे विमान'



नई दिल्ली। इस साल 26 जनवरी को परेड में एक विशाल विमान भी दिखेगा। इस विमान का नाम सी 130 जे सुपर हरक्यूलिस है। इसे इसी सप्ताह रात को कारगिल एडवॉंस लॉन्चिंग ग्राउंड पर उतारा गया था। पाकिस्तान से लगी नियंत्रण रेखा पर 10,500 फुट की ऊंचाई पर इसे उतारा गया। ये रणनीतिक तौर पर बहुत अहम है। विमान पर गरुड़ कमांडर थे। ये विमान चीन से लगे दौलत बेग ओल्डी एडवॉंस लॉन्चिंग ग्राउंड पर भी उतारा जा चुका है। ये बहुत छोटे रनवे पर उतर सकता है।

### पाक से अंजू 10 दिन में वापस आना चाहती थी...



**इस्लामाबाद।** अंजू ने पड़ोसी देश के बारे में कई नई बातें कही हैं। अंजू का कहना है कि वो पाकिस्तान में करीब 5 महीने रुकी जरूर, लेकिन ये उनकी प्लानिंग का हिस्सा नहीं था। अंजू एक महीने का बीजा लेकर पाक नसरुल्ला से मिलने गई थीं और वह एक से दो हफ्ते में वापस आ जाना चाहती थीं। उनका वहां जाकर नसरुल्ला से शादी का भी इरादा नहीं था। मीडिया में इतना हल्ला मच गया कि एक अजीब सा माहौल खड़ा हो गया। इससे मैं प्रेशर में आ गई थी, जिसके कारण और रुकी रही।

### काम के घंटे कम करने पर अड़े जर्मनी में... ट्रेन स्ट्राइक लाखों लोग हो रहे परेशान

## जर्मनी में... ट्रेन स्ट्राइक लाखों लोग हो रहे परेशान



एजेसी >>> बर्लिन

जर्मनी में अचानक हुई ट्रेन स्ट्राइक से लाखों लोग परेशान हैं। जर्मनी के ट्रेन स्ट्राइक का प्रतिनिधित्व करने वाले एक संघ ने काम के घंटों और वेतन को लेकर राज्य के स्वामित्व वाले मुख्य रेलवे ऑपरेटर के साथ विवाद के बाद बुधवार सुबह 3 दिवसीय हड़ताल शुरू कर दी। ट्रेनों के न चलने से रेलवे स्टेशनों पर सन्नाटा पसरा हुआ है। देश भर में और कई शहरों में ट्रेन यात्रा लगभग ठप हो गई है। यात्री बस या कार यात्रा या फ्लाइट से लेकर लंबी दूरी के लिए ट्रेन के दूसरे विकल्प खोजने के लिए संघर्ष कर रहे हैं। राज्य के स्वामित्व वाली डॉयचे बान ने कहा कि लंबी दूरी की केवल 20% ट्रेनें चल रही थीं। बर्लिन में कन्स्यूट ट्रेनें भी परिचालन में नहीं थीं। मालगाड़ियों को लेकर जीडीएल यूनिन की हड़ताल मंगलवार शाम से शुरू हो गई।

### किसान भी हड़ताल पर

ट्रेन चालकों की हड़ताल के साथ ही वहां किसानों की भी हड़ताल चल रही है, जो सोमवार से देश के कुछ हिस्सों में शहर की सड़कों और राजमार्ग पहुंच मांगों को अवरुद्ध कर रहे हैं। उन्होंने कुचि में इस्तेमाल होने वाले डीजल पर टैक्स छूट खत्म करने की सरकारी योजना के विरोध में अपने ट्रैक्टरों से यातायात बाधित कर दिया है और इससे जर्मनी में यातायात की समस्याएं और बढ़ गई हैं।

### मांग- विदेश मंत्री को संसद में तलब किया जाए, सरकार मांगे माफी

# भारत विरोधी बयान पर मालदीव में दो फाड़, मोदी के पक्ष में सांसद नसीम

एजेसी >>> माले

मोहम्मद मुइजु सरकार के मंत्री के जरिए पीएम मोदी के खिलाफ की गई विवादित टिप्पणी के बाद मालदीव की राजनीतिक भूचाल आ चुका है। मालदीव के विपक्षी नेताओं ने भारत के साथ बिगड़ते रिश्तों के लिए मोहम्मद मुइजु सरकार को जिम्मेदार ठहराया है। वहीं, बुधवार को मालदीवियन डेमोक्रेटिक पार्टी के सांसद मिकाइल अहमद नसीम ने देश के संसद अध्यक्ष से इस मामले पर विदेश मंत्री को संसद में तलब करने का आग्रह किया है।

- ◆ विवादित टिप्पणी के बाद मालदीव की राजनीति में आया भूचाल
- ◆ विपक्षी नेता मोदी विरोधी मुद्दे पर मालदीव सरकार पर हमलावर



**फैयाज इस्माइल बोले खराब हो रही है मालदीव की प्रतिष्ठा**

**भारत से बिगड़ते रिश्तों के लिए मुइजु जिम्मेदार**

**मालदीवियन डेमोक्रेटिक पार्टी** के अध्यक्ष फैयाज इस्माइल ने कहा कि नेताओं की टिप्पणी से मालदीव की प्रतिष्ठा खराब हो रही है। मालदीव सरकार को भारत सहित पूरी दुनिया को यह बताना चाहिए कि पीएम मोदी के खिलाफ विवादित टिप्पणी करने वाले नेताओं ने अपने विचार प्रकट किए। इन टिप्पणियों से मालदीव सरकार का कोई लेना-देना नहीं है।

**मालदीव के विपक्षी नेता मोदी विरोधी मुद्दे पर मालदीव सरकार पर हमलावर**

मालदीव की सूचना और कला उप मंत्री मरियम शिउना ने पीएम मोदी के खिलाफ अपमानजनक टिप्पणी की थी। प्रोग्रेसिव पार्टी ऑफ मालदीव के सदस्य जाहिद रमीज ने लक्ष्मीपट्ट पर तंज करते हुए कहा था, भारत हमसे कंपटीशन करना चाहता है। वे हमारी जितनी व्यवस्था कैसे दे पाएंगे। वे इतने साफ-सफाई कैसे रख पाएंगे?

### रक्षा, सुरक्षा और औद्योगिक सहयोग पर वार्ता

लंदन। भारतीय रक्षा मंत्री राजनाथ सिंह, रक्षा अनुसंधान और विकास संगठन (डीआरडीओ), सेवा मुख्यालय, रक्षा विभाग और रक्षा उत्पादन विभाग के वरिष्ठ अधिकारियों के प्रतिनिधिमंडल के साथ तीन दिवसीय यात्रा पर लंदन में हैं। वहां रक्षा मंत्री सिंह व्हाइटहॉल में हॉर्स गार्ड्स परेड में औपचारिक गार्ड ऑफ ऑनर का निरीक्षण किया। वहां अपने समकक्ष दोनों नेताओं की बीच रक्षा, सुरक्षा पर चर्चा की।

### राजनाथ ने लंदन के मंदिर में पूजा की



- मध्य लंदन में 20वीं सदी के स्मारक में राष्ट्रपिता गांधी को पुष्पांजलि अर्पित की
- स्वामीनारायण मंदिर को ब्रिटेन का पहला सच्चा हिंदू मंदिर माना जाता है
- 2002 में भारत के रक्षा मंत्री ने पहली बार ब्रिटेन की यात्रा की थी

### सीनेट में राष्ट्रपति बाइडेन ने फिर भेजा प्रस्ताव

## भारतीय मूल के डॉ. मूर्ति डब्ल्यूएचओ में शामिल

एजेसी >>> वॉशिंगटन

अमेरिकी राष्ट्रपति जो बाइडेन ने भारतीय मूल के डॉक्टर को अमेरिका का प्रतिनिधि चुना है। बाइडेन ने यूएस सर्जन जनरल डॉ विवेक मूर्ति को विश्व स्वास्थ्य संगठन के बोर्ड में प्रतिनिधि बनाने का फैसला लिया है। उन्होंने 8 जनवरी को व्हाइट हाउस की तरफ से सीनेट में प्रस्ताव भेजा गया। बता दें कि डॉ विवेक दूसरी बार अमेरिका के प्रतिनिधि बनकर डब्ल्यूएचओ के कार्यकारी बोर्ड में शामिल होंगे। उनका परिवार भारत के कर्नाटक राज्य का रहने वाला है। वे 45 साल पहले इंग्लैंड चले गए थे।

**14 महीने से लंबित**

46 साल के चिकित्सक डॉ विवेक मूर्ति का नाम दोबारा भेजा गया है। उन्हें सहमति का इंतजार होते लगभग 14 महीने से हो रहा है। प्रस्ताव अक्टूबर 2022 से ही सीनेट में लंबित है। व्हाइट हाउस ने बताया कि डॉ मूर्ति भारतीय मूल के पहले अमेरिकी सर्जन जनरल हैं। उन्होंने हार्वर्ड यूनिवर्सिटी से पढ़ाई की है। मार्च 2021 में सीनेट ने देश के 21वें सर्जन जनरल के रूप में डॉ विवेक के नाम को मंजूरी दी थी। इससे पहले उन्होंने राष्ट्रपति ओबामा के कार्यकाल में सेवानिवृत्त हो चुके थे।

**डॉक्टर के अलावा और भी रूपों में हैं लोकप्रिय**

नियामी में पले-बढ़े डॉ विवेक ने डॉक्टर की पढ़ाई येल स्कूल ऑफ मेडिसिन से जबकि प्रबंधन की पढ़ाई येल स्कूल ऑफ मैनेजमेंट से की। उनकी पहचान शोध करने वाले वैज्ञानिक, उद्यमी और लेखक के रूप में भी है। डॉ विवेक की टीम में 6000 स्वास्थ्य अधिकारी हैं। डॉ विवेक अमेरिका की सार्वजनिक स्वास्थ्य सेवा- यूएस हेल्थ सर्विस के कमिश्नर कोर में व्हाइस एडमिरल का पदभार भी संभालते हैं।

### सुप्रीम कोर्ट ने कायम रखी सजा

## मरने के एक साल बाद भी मुशर्रफ को सजा-ए- मौत

मुशर्रफ की लंबी बीमारी से पिछले साल 5 फरवरी को हो गई थी मौत

### राजद्रोह का मामला

एजेसी >>> इस्लामाबाद

पाकिस्तान के सुप्रीम कोर्ट ने बुधवार को दिवंगत पूर्व सैनिक तानाशाह जनरल परवेज मुशर्रफ की राजद्रोह के मामले में 2019 में एक विशेष अदालत द्वारा दी गई मौत की सजा को बरकरार रखा। 1999 में कारगिल जंग के सूत्रधार और पाक के अंतिम सैन्य शासक मुशर्रफ की लंबी बीमारी के बाद पिछले साल 5 फरवरी को दुबई में मौत हो गई थी। वह 2016 से स्व-निर्वासन में संयुक्त अरब अमीरात में रह रहे थे। 17 दिसंबर, 2019 को पाकिस्तान मुस्लिम लीग-नवाज के कार्यकाल के दौरान उनके नवंबर 2007 में आपातकाल लागू करने के फैसले को लागू करने के लिए उनके खिलाफ उच्च राजद्रोह का मामला दर्ज किया गया था। इसके बाद एक विशेष अदालत ने पूर्व सैनिक शासक मुशर्रफ को मौत की सजा सुनाई थी।



### कोर्ट ने याचिका पर सुनाया फैसला

सुप्रीम कोर्ट ने पूर्व शासक को दी गई मौत की सजा के खिलाफ दायर अपील पर सुरक्षित फैसला सुनाया, जिसे पालन करने पर अप्रभावी घोषित कर दिया गया था। सुप्रीम कोर्ट ने पूर्व राष्ट्रपति की अपील को खारिज करते हुए टिप्पणी की कि परवेज मुशर्रफ के उत्तराधिकारियों ने कई नोटिसों पर भी मामले का पालन नहीं किया।

## केंद्र सरकार की स्वर्णिम चतुर्भुज महत्वाकांक्षी योजना 6 हजार किमी के इलेक्ट्रिक हाईवे पर दौड़ेंगे इलेक्ट्रिक वाहन, जुड़ेंगे कई शहर

एजेसी >>> नई दिल्ली

भारत में ईवी-रेडी हाईवे बनेगा। भारत सरकार गोलडन क्वाड्रिलेटरल पर इलेक्ट्रिक वाहन-सक्षम हाईवे का निर्माण करने की योजना बना रही है। इससे ईंधन की खपत और वाहनों के उत्सर्जन को कम किया जा सके। सरकार का लक्ष्य अगले 7 वर्षों में 6 हजार किमी तक ऐसे राजमार्गों का विकास करना है। इससे इलेक्ट्रिक वाहनों को बढ़ावा मिलेगा। ये हाईवे ग्रीन एनर्जी स्रोतों द्वारा संचालित चार्जिंग इंफ्रास्ट्रक्चर से लैस होंगे।

- 8 लाख डीजल बसें ईवी में बदली जाएंगी
- 2030 तक राजधानी होगी साकार
- दिल्ली, मुंबई, कोलकाता, चेन्नई को जोड़ेगा हाईवे



### पीएम पब्लिक ट्रांसपोर्ट सेवा होगा नाम

विजन 2030 पीएम पब्लिक ट्रांसपोर्ट सेवा के नाम से जाना जाने वाला यह प्रयास इलेक्ट्रिक बसों के शुभारंभ के साथ ही होगा। ईवी-सक्षम हाईवे और इलेक्ट्रिक बसों की तैनाती के अलावा, सरकार ने 2030 तक 8 लाख पुराने और प्रदूषण फैलाने वाले डीजल बसों को इलेक्ट्रिक बसों से बदलने के लिए हितधारकों के साथ चर्चा शुरू कर दी है। इसमें 2 लाख इलेक्ट्रिक बसों शामिल हैं।

### भारत का सबसे लंबा राजमार्ग नेटवर्क

स्वर्णिम चतुर्भुज भारत का सबसे लंबा राजमार्ग नेटवर्क है। जो दिल्ली, मुंबई, कोलकाता और चेन्नई के चार प्रमुख शहरों को जोड़ता है। ई-राजमार्गों के निर्माण से कॉप-28 विदेशों के अनुरूप लॉजिस्टिक लागत कम करने और उत्सर्जन को रोकने के प्रयासों में महत्वपूर्ण योगदान देने की उम्मीद है।

## 15 जनवरी को मकर संक्रांति का पुण्य काल

# वारियान योग में मनेगा मकर संक्रांति पर्व, सुबह तीन बजे उत्तरायण होंगे सूर्य



जबलपुर। उजैन पौष मास के शुक्ल पक्ष की चतुर्थी तिथि के उपरांत रात्रि पश्चात सूर्य का धनु राशि को छोड़कर मकर राशि में प्रवेश 14 जनवरी को रात और 15 जनवरी की प्रातः 3 बजे प्रवेश होगा। भारतीय ज्योतिष शास्त्र के सिद्धांत के अनुसार जब संक्रांति का क्रम सायन अथवा रात्रि या अपर रात्रि में हो तो पर्व कल अगले दिन मनाने की बात कही गई है। इस दृष्टिकोण से 15 जनवरी को मकर संक्रांति का पुण्य काल मनाया जाएगा।

### संक्रांति की बैठी हुई अवस्था

संक्रांति की अलग-अलग प्रकार की अवस्थाएं होती यदि खड़ी होती तो उसका फल अलग होता है।

### वाहन अथ उप वाहन सिंह


वाहन अथ होने से गति बढ़ेगी उप वाहन सिंह होने से प्रभाव पड़ेगा। इन दोनों की गणित की गणना से देखें

तो गति के साथ प्रभाव संपूर्ण विश्व में भारतीय राष्ट्रीय विचारधारा का दिखाई देगा आध्यात्मिक दृष्टिकोण से तेजी से परिवर्तन नई जनरेशन के मध्य दिखाई देगे। यह एक अच्छी स्थिति है, जिसका लाभ आने वाले समय में दिखाई देगा।

### तीर्थ पर दान करने का महत्व

मकर संक्रांति के पर्व काल पर सामान्यतः चावल हरी मूंग की दाल की खिचड़ी का दान, पात्र का दान, वस्त्रों का दान, भोजन का दान आदि वस्तुओं का दान अलग-अलग प्रकार से करने की परंपरा भी है। मान्यता भी है विशेष तौर पर तांबे के कलश में काले तिल भरकर ऊपर सोने का दाना रखकर दान करने से पितरों की कृपा भी प्राप्त होती है। रोग दोष निवृत्ति होते हैं। बाधा समाप्त होती है। इस दृष्टिकोण से विशेष तौर पर संक्रांति का लाभ लेना चाहिए। वहीं पितरों के निमित्त तर्पण करने से, गावों को घास खिलाने से और भिक्षु को भोजन दान करने से मानसिक शांति और कार्य में गति बढ़ती है।

### वार्षिक महोत्सव



जबलपुर। महावीर चिल्ड्रन अकादमी सराफा द्वारा मानस भवन में वार्षिक महोत्सव मनाया गया। जिसमें मुख्य अतिथि महापौर जगतबहादुर सिंह अन्वु, राजेन्द्र जैन, विशेष अतिथि लखन धनगोरिया, विद्यायक, अमिलाष पाण्डे, विद्यायक, अतिथि के रूप में विमला चौधरी, कलाश चंद्र जैन, राजेन्द्र जैन, रजनी साहू की उपस्थिति रही। महोत्सव के दौरान स्कूल के बच्चों ने बड़ चढ़कर सांस्कृतिक कार्यक्रम में भाग लिया।

### सेंट अलॉयसियस कॉलेज में विश्व हिन्दी दिवस पर हुए गरिमामय आयोजन



जबलपुर। "हिन्दी ही वह भाषा है जिसने कश्मीर से कन्याकुमारी तक, असम से गुजरात तक भारत को एक सूत्र में पिरोने का प्रयास किया है। यह केवल भाषा नहीं अपितु हमारी अस्मिता का प्रतीक है।" उक्त विचार कार्यक्रम की मुख्य अतिथि प्रो. स्मृति शुक्ल वरिष्ठ प्राध्यापिका शास. मानकुंवरबाई महिला महाविद्यालय ने व्यक्त किए। कार्यक्रम में विशिष्ट अतिथि के रूप में महाविद्यालय की उप प्राचार्य डॉ. अंजली डिस्जा की उपस्थिति रही। संत अलॉयसियस स्वशासी महाविद्यालय जबलपुर के हिन्दी विभाग द्वारा विश्व हिन्दी दिवस मनाया गया। कार्यक्रम का आयोजन महाविद्यालय के प्राचार्य डॉ. फा. वलन अरासु के कुशल नेतृत्व एवं मार्गदर्शन में किया गया। कार्यक्रम का शुभारंभ सुश्री गंगा एवं समूह द्वारा हिन्दी गीत गायन से किया गया। तत्पश्चात बीए तृतीय वर्ष के छात्र निखिल शर्मा द्वारा हिन्दी की वर्तमान स्थिति पर आधारित कविता पाठ किया गया। बीए चतुर्थ सेमेस्टर के छात्र मयंक प्रकाश द्विवेदी ने छात्र प्रतिनिधि के रूप में भाषण प्रस्तुत किया। बीए तृतीय वर्ष के छात्र सचिन करसा ने हिन्दी से जुड़े रोचक तथ्य प्रस्तुत किए।

### स्वर्ण जयंती वर्ष पर ग्राहक पंचायत के उद्देश्य बताए



जबलपुर। ग्राहक पंचायत स्वर्ण जयंती वर्ष के जागरूकता अभियान के अंतर्गत समाज के विभिन्न वर्गों को जोड़ने हेतु धर्म अध्यात्म और शिक्षा जगत के प्रबुद्ध वर्ग के साथ 07 जनवरी 2024 नववर्ष में अखिल भारतीय हिन्दू राष्ट्र विप्र सभा कार्यालय प्रांगण, त्रिमूर्ति नगर जबलपुर में ग्राहक पंचायत के उद्देश्यों की पूर्ति हेतु, ग्राहकों के अधिकार सुनिश्चित करने के लिए ग्राहक पंचायत के महाकौशल प्रांत समिति (स्वर्ण जयंती) अध्यक्ष कैप्टेन आलोक त्रिवेदी द्वारा ग्राहक पंचायत के उद्देश्यों, ग्राहक की विभिन्न समस्याओं, ग्राहक अधिकार पर जागरूकता के विभिन्न बिंदुओं, अर्थिक विनिमय और सेवा के प्रकल्पों में धोखाधड़ी और शोषण को रोकने हेतु प्रांत के जबलपुर मंडला क्षेत्र विस्तारक पलकेश करेशिया, प्रांत के सागर क्षेत्र विस्तारक गौरव भदोरिया, मीडिया प्रभारी सचिव सरदार सुरजीत सिंह और प्रोफेसर सुनीता त्रिवेदी के साथ ग्राहकों को जागरूक करने उद्बोधन दिए और ग्राहक शोषण के निराकरण के लिए ग्राहक पंचायत से जुड़ने का आवाहन किया।

## श्रीअन्न को घर-घर तक पहुंचाना हम सभी की जिम्मेदारी : डॉ. पीबी. शर्मा

### श्री अन्न प्रसंस्करण एवं मूल्य संबंधित खाद्य उत्पादों का तीन दिवसीय प्रशिक्षण

जबलपुर। जवाहरलाल नेहरू कृषि विश्वविद्यालय, जबलपुर के कुलपति डॉ. प्रमोद कुमार मिश्रा की प्रेरणा से खाद्य विज्ञान एवं प्रौद्योगिकी विभाग के द्वारा अंतर्राष्ट्रीय मिलेडस वर्ष 2023 के अंतर्गत, श्रीअन्न प्रसंस्करण एवं मूल्य संबंधित खाद्य उत्पादों का कृषि अधिकारियों, महिला उद्यमी एवं स्व-सहायता समूह के मास्टर ट्रेनर का तीन दिवसीय प्रशिक्षण, अधिष्ठाता कृषि महाविद्यालय जबलपुर डॉ. पी.बी. शर्मा के मुख्यातिथ्य में आयोजित हुआ। उद्घाटन सत्र के मुख्यअतिथि डॉ. पी. बी.शर्मा ने अपने उद्बोधन में कहा कि जबलपुर एवं आसपास के जिलों के विकास खंडों से आए कृषि



अधिकारी श्रीअन्न के प्रोडक्शन, वैल्यू एडिशन और इसकी खेती के लिये किसानों को जागरूक करें, जिससे कृषक इसकी उपयोगिता को समझें और कृषक श्रीअन्न की

खेती कर अधिक मुनाफा प्राप्त कर समृद्धि के साथ आजीविका चला सकें। आपने सभी मास्टर ट्रेनरों से कहा कि श्रीअन्न के उत्पादन में परम्परागत किसान खेती करते हैं उनकी वैज्ञानिक खेती में तुलना करके मैदानी कृषि कार्यकर्ता इसका अवलोकन करें। इसके बाद किसानों को उन्नत किस्मों की बुआई के लिये प्रोत्साहित करें। इस अवसर पर खाद्य विज्ञान एवं प्रौद्योगिकी विभाग के विभागाध्यक्ष डॉ. एस.एस.शुक्ला, डॉ. प्रतिभा सिंह परिहार, प्राध्यापक, डॉ. अर्चना पांडे सहित, डॉ. हेमंत रहांगडाले, सहित अन्य का सराहनीय योगदान रहा।

## कपकपाती टंड व कोहरे के बीच डटे रहे युवा रेल कर्मी डीआरए कार्यालय के सामने भूख हड़ताल जारी

जबलपुर।

युवा जोश के सामने मौसम की बेरुखी भी मायने नहीं रखती हाड़ कपकपाती टंड व कोहरे के बावजूद भी एनपीएस के खात्मे और ओपीएस लागू कराने के लिए महाप्रबंधक कार्यालय के समक्ष तीसरे दिन भी भूख हड़ताल जारी रही। तीसरे दिन भूख हड़ताल पर दीपक केसरी, तरुण बत्रा, संजय चौधरी, बाँबी धोलपुरे, देवी यादव, एसएन पोद्दार आदि बैठे। भूख हड़ताल स्थल पर अचानक



महामंत्री अशोक शर्मा भी पहुंचे तो पृथक् कर्मियों का जोश शवाब पर पृथक् गया। सभी ने जमकर नारेबाजी कर केन्द्र सरकार से

एनपीएस के विरुद्ध प्रदर्शन किया। प्रदर्शन के दौरान संघ के डी.पी. अग्रवाल, सतीश कुमार, अवधेय तिवारी, आर.ए. सिंह, हर्ष वर्मा, दीना यादव, संदीप श्रोती, जे.पी. मीना, एस.के. वर्मा, रोशन यादव, त्रिभुवन सिंह, संजय चौधरी, श्यामकला श्रीवास्तव, अफजल हाप्पी, रोहित चौबे, अजय तिवारी, शरद कुमार, अरशद, सचिन जैन, संतोष त्रिवेणी, दुर्गा तिवारी, संजीव श्रीवांस, अभिषेक सेन, भूपत सिंह, अनिकेत कुमार, दीपक ठाकुर समेत सैकड़ों रेल कर्मी उपस्थित रहे।

### विश्व हिंदी दिवस पर हिंदी विभाग में कार्यक्रम आयोजित

जबलपुर।

विश्व हिंदी दिवस के अवसर पर हिंदी विभाग, शासकीय महाकौशल कॉलेज, जबलपुर में आयोजित कार्यक्रम में बोलते हुये प्रो. अरुण शुक्ल, प्राध्यापक हिंदी ने विद्यार्थियों को बताया कि आज हिंदी विश्व में सर्वाधिक बोली जानी वाली भाषाओं में से एक है आज मेडिकल, इंजीनिरिंग जैसे विषयों पर भी हिंदी में अध्यापन कार्य हो रहा है। भारत में संपर्क

## हिंदी विश्व में सर्वाधिक बोली जानी वाली भाषाओं में से एक : अरुण



भाषा के रूप में हिंदी का ही प्रयोग प्रधानमंत्री द्वारा विदेशों में हिंदी में किया जाता है। माननीय ही अपने विचार व्यक्त करते हैं।

आज विदेशी भी भारत को जानने के लिए हिंदी भाषा सीख रहे हैं। इस अवसर पर विद्यार्थियों को शपथ दिलाई गई। कि हमें हिंदी का अधिक से अधिक प्रचार-प्रसार व प्रयोग लाना चाहिये एवं दूसरों को भी अपने व्यवहार में हिंदी का प्रयोग करने हेतु प्रेरित करें। इस अवसर पर डॉ. महेन्द्र कुमार कुपवाहा, डॉ. शैलेन्द्र भवदिया, डॉ. सुनीता सिंह, डॉ. नीलिमा, डॉ. तरुणेंद्र साकेत के साथ लगभग 62 विद्यार्थी उपस्थित रहें।

## ट्रेन में रुकी श्वांस, भतीजे ने किया चाचा का अंतिम संस्कार

### गरीब नवाज कमेटी ने किया सहयोग



जबलपुर। बनारस से मुंबई मजदूरी करने अपने भतीजे अजुज सिंह के साथ जा रहे संतोष सिंह पिता स्व. राजकुमार सिंह उम्र 49 की सांसें ट्रेन में यात्रा के दौरान रुक गई। बताया गया संतोष सिंह की ट्रेन में अचानक तबियत खराब हो गई जिसके बाद कटनी जेक्सन के करीब चलती ट्रेन में संतोष सिंह की मौत हो गई, जिसकी सूचना मृतक के भतीजे ने टीटी को दी, जिसके बाद शव को जबलपुर में जीआरपी द्वारा उतारा गया। जिसके बाद शव को जीआरपी द्वारा जिला अस्पताल विक्टोरिया मार्चुरी में रखाया गया। आर्थिक स्थिति खराब होने के

कारण विक्टोरिया अस्पताल में गरीब नवाज कमेटी का बोर्ड देखकर मृतक के भतीजे ने गरीब नवाज कमेटी से संपर्क किया और बताया के मेरी स्थिति ऐसी नहीं है कि मैं अपने चाचा का अंतिम संस्कार करवा सकूं। जिसके बाद गरीब नवाज कमेटी द्वारा सहयोग करते हुए मृतक का अंतिम संस्कार भतीजे के हार्थों रानीताल मुक्ति धाम में कराया गया। इस मौके पर गरीब नवाज कमेटी के हाजी नईम, मो. अल्ताफ, मो. जफर, रियाज अली, मो. ईशा, बच्चू नानकानी आदि ने अंतिम संस्कार में सहयोग प्रदान किया।



## सर्वसुविधा युक्त हो गवारीघाट मुक्तिधाम

### सर्व गौंड ब्राह्मण महासभा ने की पीडब्ल्यूडी मंत्री राकेश सिंह से मांग

जबलपुर। सर्व गौंड ब्राह्मण महासभा ने लोकनिर्माण मंत्री राकेश सिंह से भेंटकर उन्हें बधाई दी एवं गवारीघाट मुक्तिधाम के जीर्णोद्धार व सौंदर्यीकरण की मांग की। सभा के सदस्यों ने तत्संबंध में ज्ञापन सौंपते हुए कहा कि, हिंदुओं के 16 संस्कारों में सबसे अंतिम और सबसे बड़े संस्कार स्थल में समुचित व्यवस्थाओं का अभाव है। मुक्तिधाम के शवदाह स्थानों के शेडों का नवीनीकरण, जन सुविधाओं संबंधी व्यवस्थाओं व सौंदर्यीकरण कर मुक्तिधाम को मध्य प्रदेश में एक मॉडल के रूप में विकसित किया जाए। अध्यक्ष रवीन्द्र शर्मा ने नर्मदा तट स्थित मुक्ति धाम के धार्मिक महत्व को दर्शाते हुए इस कार्य को शीघ्र अति शीघ्र पूर्ण कराए जाने की मांग की। मंत्री राकेश सिंह ने

महासभा के सदस्यों द्वारा दिए गए सुझावों को ध्यान से सुना व इस दिशा में योजनाबद्ध तरीके से मुक्तिधाम का कायाकल्प करने का आश्वासन दिया। इस अवसर पर महासभा के रमाकांत चतुर्वेदी, हरिदत्त सीठा, शंकरदत्त पंचोरी, विजय तिवारी, अखिलेश उपाध्याय, राकेश शर्मा, शैलेश शर्मा, नर्मदाशंकर जोशी, सर्वेश्वर शर्मा, लक्ष्मीकांत शर्मा, सुनित शर्मा सहित अनेक लोग उपस्थित रहे।

**CHANGE OF NAME**  
I, ARMY No. 15438418M RANK-NAIK NAME MOHIT KUMAR SHRIVASTAW S/O ASHOK KUMAR SHRIVASTAW OF UNIT MH, JABALPUR (M.P.), R/O H. No. 270 GRAM KISHUNGANJ, DAMOH (M.P.) 470655 solemnly declare and affirm on oath under that in my Mother, Aadhar card my Mother (SUDHA RANI) which is true and correct but in my Army service Record my Mother name is recorded SAVITRI BAI Which is incorrect. that the true and correct Name of my Mother is SUDHA RANI and same Name shall be corrected in my Army service Record, that for the above variation Name of my Mother this affidavit is being furnished.  
**CORRECT NAME-SUDHA RANI**  
**INCORRECT NAME-SAVITRI BAI**

### नाम परिवर्तन सूचना

मैं रजनी कराड़े, आत्मजा श्री मारोत राव कराड़े, निवासी फ्लेट नं. 305, रेवा प्राईड अपार्टमेंट्स, रेत नाका, गवारीघाट रोड, जबलपुर (म.प्र.) कथन करती हूँ कि मेरा पूर्व का नाम रजनी संजीव बजाज था जिसे मैंने बदलकर रजनी कराड़े कर लिया है अतः अब मेरा नाम रजनी संजीव बजाज की जगह रजनी कराड़े के नाम से जाना व लिखा जाए।  
**पूर्व नाम :- रजनी संजीव बजाज**  
**परिवर्तित नाम :- रजनी कराड़े**  
**पिता :- श्री मारोत राव कराड़े**

### नाम सुधार सूचना

मैं, शीतल सिंह सिद्ध पिता स्व. श्री प्रीतम सिंह भूतपूर्व सैनिक पद-नायक आर्मी नंबर 14219341 ए., उम्र लगभग 66 वर्ष, साकिन- मं. नं. 816/8, जनता स्कूल के पास, बिलहरी मण्डला रोड, जबलपुर म.प्र.। शपथपूर्वक निम्न कथन करता हूँ :- मैं सिगनल कोर से सेवा निवृत्त भूतपूर्व सैनिक हूँ। सिगनल कोर के रिकार्ड ऑफिस में मेरा नाम शीतल सिंह भूलवश दर्ज हो गया है जो कि गलत है। यह कि, मेरे समस्त दस्तावेजों जैसे आधारकार्ड, पैनकार्ड इत्यादि में मेरा नाम शीतल सिंह सिद्ध दर्ज है, जो कि सही है। शपथपत्र इस आशय का दे रहा हूँ कि सिगनल रिकार्ड ऑफिस में मेरा नाम शीतल सिंह सिद्ध दर्ज किया जावे एवं भविष्य में मुझे शीतल सिंह सिद्ध के नाम से जाना पहचाना जावे। जिस हेतु यह शपथपत्र प्रस्तुत है।